

## توہین رسالت<sup>۱</sup> کا مقدمہ

خرم مراد<sup>۲</sup>

شیطان کا ابن آدم کو چلتی ہے کہ وہ دائنیں اور بائیں اور سامنے اور پیچھے سے حملہ آور ہوگا اور اللہ کے مخلص بندوں کے سوا ہر کسی کو اپنے جال میں پھنسا لے گا۔ ایک ہی مقصد کے لیے اور ایک ہی ہدف پر بار بار حملے کرنا بھی شیطان کے طریق کار کا تیر بہدف ہتھیار ہے۔ ہٹلر کے وزیر اطلاعات گوبنے بھی شیطان کے اس کھیل کا ایک پہلو اپنے اس حرب کی شکل میں بنایا تھا کہ ایک جھوٹ کو اتنی بار دھراو کہ لوگ اسے حق سمجھنے لگیں۔ آج کی استعماری قوتیں اور ان کے آلہ کار انہی تمام حربوں کا بے دریغ استعمال کر رہے ہیں اور ان کا ایک خاص نشانہ نبی اکرم صلی اللہ علیہ وسلم کی ذات مبارک اور اسلام کے تصورِ عدل اور جہاد ہیں۔ اپنی اصل کے اعتبار سے اعتراض بہت پرانا ہے اور اتنا گھسا پتا ہے کہ تجھب ہوتا ہے کہ شیطانی قوتیں ان چلے ہوئے کارتوسوس کو بار بار کس دیدہ دلیرہ سے استعمال کر رہی ہے۔ لیکن چونکہ یہ حملے برابر جاری ہیں اور ایک ہی ڈراما ہے جس کو تھوڑے تھوڑے حصے کے بعد دھرا دیا جاتا ہے، اس لیے ضروری ہے کہ ان تمام اعتراضات کا جواب بار بار دیا جائے اور تمام ریشد و انبیوں کا پودہ ہر بار چاک کیا جائے۔

آج جو کھیل آسیہ مسح کے نام پر کھیلا جا رہا ہے وہ اس سے مختلف نہیں جو چند سال پہلے گوجرانوالہ میں رچایا گیا تھا۔ اس موقع پر مدیر ترجمان القرآن اور میرے بھائی خرم مراد<sup>۳</sup> نے ”توہین رسالت<sup>۴</sup>“ کا مقدمہ کے عنوان سے ایک گراؤنڈ قدر مقالہ لکھا تھا جس میں مسئلے کے تمام پہلوؤں کا بڑے مدلل انداز میں اور کمالِ عدل کے ساتھ احاطہ کیا گیا

تھا۔ آج یہ بحث ایک بار پھر برپا کر دی گئی ہے اور پوری سیکولر لائی یک زبان ہو کر توہین رسالت کے مبنی بحق قانون پر حملہ آور ہو گئی ہے تو ہم نے ضروری سمجھا کہ ایک بار پھر بطور تذکیرہ اس مقام پر کوقارٹین ترجمان کے سامنے لاٹیں، اور ترجمان کے ذریعے پوری قوم اور خود معتبرین کو اس کے مندرجات پر کھلے دل اور دیانت سے غور کرنے کی دعوت دیں۔ اس ماہ کے اشارات، بھی تازہ واقعہ اور اس کے تعلق سے اٹھائے جانے والے سوالات متعلق ہیں جو برادر عزیز ڈاکٹر انیس احمد کے قلم سے ہیں۔

شاید کہ اُتر جائے ترے دل میں مری بات

— پروفیسر خورشید احمد

توہین رسالت کا حالیہ مقدمہ، معمول کے مطابق محض جرم و سزا کا ایک مقدمہ ہوتا تو کوئی بات نہ تھی۔ اگر دونوں ملزم بے گناہ تھے، یا ان کا جرم شرعی معیار شہادت کے مطابق ثابت نہ ہو سکا تھا، یا اس میں کوئی ادنی سماں بھی شہادت تھا، تو حق و انصاف کا تقاضا یہ تھا کہ ان کو بری کردیا جاتا۔ اس حق و انصاف اور رحم و درگز رکا، جس کی تعلیم ہمیں اسی نبی کریم صلی اللہ علیہ وسلم نے دی ہے، جس کی توہین کا یہ مقدمہ تھا، جس نے بدترین دشمن کے ساتھ بھی عدل و رحم کا برداشت کیا ہے، اور ہر قیمت پر عدل کرنے کا حکم دیا ہے۔ اور یہ تو ہمارے معاذہ اور برابر کے شہری تھے، مگر پورے مقدمے کے دوران جس طرح اور جس پیمانے پر طاقت و ریروں اور اندر و فی قویں اثر انداز ہوتی رہیں، اس نے مذکورہ مقدمے کو ایک غیر معمولی نوعیت دے دی ہے۔ اس نے توہین رسالت کے معاملے کو ہمارے مقدر کا، ہمارے حال اور مستقبل کا ایک آئینہ بنادیا ہے۔ اس کی وجہ سے ملزمان کی برأت بھی مشتبہ ہو گئی ہے، جو یقیناً ان کے ساتھ ایک بے انصافی ہوئی ہے۔

اس آئینے میں وہ ساری کھلی اور چھپی صورتیں بالکل بے نقاب ہو گئی ہیں، جو آج ہمارے مستقبل کی نقشہ گری اور ہمارے مقدر کے بنانے اور بگاڑنے میں کلیدی کردار ادا کر رہی ہیں۔ ان صورتوں میں، اندر و فی بھی ہیں اور پیروں بھی، تہذیبی بھی ہیں اور سیاسی بھی، فکری بھی ہیں اور ابلاغی بھی۔ اس آئینے میں ہم یہ بھی دیکھ سکتے ہیں کہ ہماری بر بادی کے مشورے کہاں ہو رہے ہیں،

جنگ کا نقشہ کیا ہے، محاذ کہاں کھولے جا رہے ہیں، مورچے کہاں بنائے گئے ہیں، چالیں کیا کیا چلی جا رہی ہیں، دُور مار توپیں کدھر کدھر سے گولہ باری کر رہی ہیں، ہتھیار کون کون سے استعمال ہو رہے ہیں، پیش قدمی کن کن راستوں سے ہو رہی ہے، اندر کون کون ایجنت بنے ہوئے ہیں، عزم کیا ہیں اور اصل ہدف کیا ہے؟ ہماری قوت کا اصل راز کیا ہے، ہم بازی کیسے پلٹ سکتے ہیں، بلکہ جیت سکتے ہیں۔

• ایک چہرہ مغرب کا ہے، اس کے حکمرانوں، اہل کاروں اور سفارت کاروں اور ذرائع ابلاغ کے سحکاروں کا چہرہ، جو پورے مقدمے کے دوران تیز تیز چلتے، بھاگ دوڑ کرتے نظر آتے رہے۔ یہ چہرہ اب کچھ ایسا ڈھکا چھپا بھی نہیں رہا۔ زرام موقع نکلتا ہے، فوراً اوپر سے تہذیب، روشن خیال اور انسانی ہمدردی کا چھکا اتر جاتا ہے، اور نیچے سے وہی مسلمان اور اسلام کی دشمنی کا چودہ سو سال پرانا روپیہ اور پیغمبر اسلام صلی اللہ علیہ وسلم کے خلاف نفرت اور غصہ پکتا ہوا چہرہ خودار ہو جاتا ہے۔ سیکولر ایام اور انسانی حقوق کی علم بردار ریاستیں بالآخر محض عیسائی، ریاستیں ثابت ہوتی ہیں، جو ہر ملک کے ملکی قوانین کے خلاف عیسائی حقوق کے لیے سرگرم ہو جاتی ہیں۔ فلسطین ہو یا بوسنیا، کشمیر ہو یا چینیا، الجیر یا ہو یا فرانس۔ چہرہ روشن، اندر ورن چنگیز [۹ لاکھ ۴۰ ہزار انسانوں کا قتل تاریخ مکران۔ م: ۱۲۲۷ء] سے تاریک تر۔ مغرب کی یہ قوتیں ہمارے ہاں تہذیبی اور سیاسی غلبہ کرتی ہیں، ہماری قسم کے ساتھ کھلیل رہی ہیں، یہاں تک کہ اب ہمارا ایک قانون اور ہمارے دو شہریوں کے خلاف، ہماری عدالت میں ایک مقدمہ بھی ان کے غلبے سے آزاد نہیں۔

• ایک چہرہ مغرب کے فرزندوں کا ہے، جو برطانوی مورخ لارڈ [تحامس بالٹش] میکالے [م: ۱۸۵۹ء] کے خواب کی مکمل تعبیر ہے: ”خون اور رنگ کے اعتبار سے تو ہم میں سے نہیں، مگر مذاق اور راء، الفاظ اور سمجھ کے اعتبار سے انگریز“۔ یا، لبنانی ادیب خلیل جران [م: ۱۹۳۱ء] کے الفاظ میں: ”جن کے جسم خواہ یہاں پیدا ہوئے ہوں، مگر ان کی روحون نے مغربی ہستالوں میں جنم لیا ہے۔ جو فصاحت و بلاغت کے دریا بہاتے ہیں، مگر ہمارے [فرنگی ساما راجیوں] کے سامنے کمزور اور گونگ ہیں۔ جو آزادی کے علم بردار ہیں، مصلح ہیں، پروجش ہیں، مگر اپنے استھبھوں پر، اہل مغرب کے سامنے اطاعت کیش اور رجعت پسند ہیں“۔ یہ فرزندان مغرب، توہین رسالت؟

جیسے معاملات میں ایک سو ایک فی صد مغرب کے ہم نوار ہتے ہیں، مغرب سے بڑھ کر پیش پیش ہوتے ہیں۔

• ایک چہرہ ان کا ہے، جو کسی طرح بھی لارڈ میکالے کے خواب کی مکمل تعبیر نہ بن سکے، وہ اسلام اور ملت سے اپنا رشتہ کھڑن نہیں سکے، لیکن اس کے باوجود وہ کسی نہ کسی درجے میں فرگی افکار کے جاود میں گرفتار ہیں۔ ان کے مزاج کے لیے بھی یہ قبول کرنا مشکل ہے کہ توہین رسالت کی سزا موت ہو۔

وہ پوچھتے ہیں: کیا یہ سخت سزا قرآن سے ثابت ہے؟ کہیں یہ ملا کی تنگ نظری اور شدت کا شاخانہ تو نہیں؟ جو رحمت للعالمین تھے اور جنہوں نے گالیاں کھا کر دعا کیں دیں، ان کی توہین پر ایسی سخت سزا! دنیا ہمارے بارے میں کیا کہے گی، ہمیں کیا سمجھے گی، ہم اسے کیا منہ کھائیں گے؟ خود نگری اور مستقبل بینی کا یہ آئینہ ہمارے ہاتھوں میں اگر مسلکہ توہین رسالت کے ذریعے آیا، تو بالکل بجا آیا:

قوم را سرمایہ قوت ازو حفظ سر وحدت ملت ازو  
”ما ز حکم نسبت او ملکتیم“: آں حضور کی ذات مبارک ہی ہماری قوت کا سرمایہ ہے، ہماری وحدت کا راز آپ سے والستگی میں ہے، آپ سے نسبت ہی نے ہمیں ایک ملت بنایا ہے، بلکہ ہمارے جسد ملیٰ میں رسالت ہی کی جان پھونکی گئی ہے، اسی کے دم سے ہمارا دین ہے، ہمارا آئین ہے:

حق تعالیٰ پکر ما آفرید وز رسالت در تن ما جاں دمید  
از رسالت در جہاں تکوین ما از رسالت دین ما آئین ما  
مغرب کا اخطراب اور شور و غوا قابل فہم ہے۔ اس لیے نہیں، جیسا بعض لوگ [گستاخی رسول کے مرتكب] سلمان رشدی کی یادو گوئی کے وقت سے کہہ رہے ہیں کہ وہ یہ سمجھنے سے قاصر ہیں کہ مسلمانوں کے نزدیک رسول کا مقام کیا ہے، اور کیوں ہے۔ مغرب سے ہماری مراد سارے اہل مغرب نہیں، تاہم ان میں سے اکثر کے بارے میں یہ بات صحیح ہے۔ اور مغرب کے طلسم میں گرفتار سادہ دل مسلمانوں کے بارے میں بھی۔ یقیناً ان سب کو سمجھانے کی ضرورت ہے، ان کو سمجھا لینے ہی میں ہماری کامیابی پوشیدہ ہے۔ مگر جو حکمران، سفارت کار، دانش و را درائع ابلاغ کے

محکما رقانوں توہین رسالت کے خلاف پیش پیش ہیں، وہ اسی لیے ہیں کہ وہ جانتے ہیں کہ مسلمان ملت کی زندگی، وحدت اور قوت و توانائی کا راز اور ان کی سر بلندی کا راز بھی حضورؐ کے ساتھ وابستگی اور عشق و محبت میں پوشیدہ ہے اور ”در دل مسلم مقامِ مصطفیٰ است۔“

اسی لیے ہزار سال سے اپر مدت ہو گئی، ان کے نقشبند گنگ کا ہدف یہی مقامِ مصطفیٰ ہے۔ وہ جانتے ہیں کہ ملت اسلامیہ کا یہی ”لقب“ اور ”دارالحکومت“ ہے۔ اس کی شکست و ریخت، بر بادی اور اس پر قبضہ کے بغیر اس ملت کو زیر کرنے کا اور کوئی نجٹھیں۔ اسی لیے آں حضورؐ کی ذات ان کے سارے حملوں کا اولین ہدف رہی ہے، اور ہے۔ اسی لیے وہ مسلسل ہر قسم کے انتہائی غلیظ وار، آپؐ کے خلاف کرتے رہے ہیں۔ اسی لیے مسلمان رشدی ان کی آنکھوں کا تار ہے، یورپ کی حکومتوں کے سفارتی تعلقات اور تجارتی مفادات اس کے خلاف ”فتاویٰ“ کے محور پر گھوم رہے ہیں۔ اسی لیے تسلیمہ نسرین ان کی ہیر و نہ ہے۔ اسی لیے ہر وہ مسلمان جو شریعتِ مصطفویؐ کو بے وقت کرے، جو تعلیماتِ محمدؐؐ کو مشکوک بنائے، جو مقامِ مصطفویؐ کو مجرور کرے، وہ انھیں محبوب ہے۔ اور یہ حکیمانِ مغرب کا فتویٰ ہے:

وہ فاقہ کش کہ موت سے ڈرتا نہیں ذرا

روحِ محمدؐ اس کے بدن سے نکال دو

اسی لیے مذکورہ دو افراد کے خلاف مقدمہ دائر ہوتے ہی، غیر مسلم دنیا کے ذرائع ابلاغ اور سفارت کا حرکت میں آگئے اور یہ واحد عالمی شہرت کا حامل بن گیا۔ ان سب کا ہدف ملزموں کی بے گناہی ثابت کرنا نہیں، بلکہ توہین رسالت کے قانون کی تنقیخ رہا ہے۔ آل ائمیار یہ یو، بی بی سی، و اُس آف امریکا، و اُس آف جرمی کی نشریات، اخبارات، رسائل و جرائد میں مضامین اور خروں کا ایک سلسلہ چل پڑا۔ انھی بیرونی لا یوں کے ساتھ پاکستان کا ہیمن رائٹس کمیشن بھی متحرک ہو گیا۔

امریکا میں پاکستانی سفیر، ملیح لودھی، گوجرانوالہ گنیں اور ملزموں کی حضانت کے لیے عدالت پر زور ڈالا۔ امریکی نائب وزیر خارجہ، رابن رافیل نومبر ۱۹۹۳ء میں اسلام آباد آئیں، تو وزیر اعظم پاکستان بے نظیر بھٹو کے ساتھ مذاکرات کے دوران اس کیس کو اٹھایا۔ پاکستانی سیکریٹری خارجہ نے انھیں یقین دلایا کہ ”ملزموں کو حضانت پر رہا کر دیا جائے گا“۔ وزیر اعظم بے نظیر بھٹو نے اس

مقدمے میں ذاتی دلچسپی لی اور جب مجرموں کو سزا ہوئی تو انھیں سخت دکھ ہوا۔ اپریل ۱۹۹۲ء میں پاکستان کی وفاقی کاپیٹن نے موصوفہ کی صدارت میں، توہین رسالت کے مرکز فرد کے لیے موت کی سزا کو ۱۰۰ سال قید کی سزا میں تبدیل کرنے کا فیصلہ کیا۔

پھر جب ملزموں کو سیشن کورٹ سے سزا ہو گئی تو سارے بین الاقوامی، سفارتی اور ابلاغی ذرائع نے نفرت انگیز پروپیگنڈے کے ذریعے پاکستانی حکومت پر دباؤ ڈالنے کی مہم تیز تر کر دی۔ برطانوی ڈپٹی ہائی کمشنر، لزمان سے ملاقات کے لیے جیل پہنچ گئے۔ لاہور ہائی کورٹ کے ایک نجٹ نے، جو عارضی [ایڈ ہاک] [جوں پر مشتمل تھا، مسلسل روزانہ اپیل کی ساعت شروع کر دی۔ بالآخر لزمان رہا ہو گئے اور راتوں رات ان کو جرمنی روائے کر دیا گیا۔

عدالتوں کے فیصلے تسلیم کیے بغیر کوئی مہذب اور پُر امن معاشرہ قائم بھی نہیں ہو سکتا۔ امید کی جاسکتی ہے کہ ہائی کورٹ نے صحیح فیصلہ ہی کیا ہو گا۔ لیکن، اس مسلسل بین الاقوامی اور حکومتی دباؤ اور عدالتی کارروائی میں حیرت انگیز سرعت نے پورے فیصلے کو مشکوک بنا دیا۔ اس دباؤ کے آگے اس دباؤ کی کیا حیثیت اور کیا وزن، جو عدالتی کارروائی کے دوران اور فیصلے کے بعد عوام نے لاہور کی سڑکوں پر نکل کر ڈالا۔ ہر تجربی نگار، پورا پس منظر جان بوجھ کر نظر انداز کر کے، سارا زور عوامی احتجاج کی نہمت کرنے میں لگاتا رہا۔ ہم بھی کسی عدالت پر اس طرح عوامی دباؤ ڈالنے کو صحیح نہیں سمجھتے۔ لیکن لوگوں نے اپنی آنکھوں سے دیکھا کہ دوسری طرف سے وہ لوگ زبردست دباؤ ڈال رہے تھے، جن کی مٹھی میں حکمرانوں کے اقتدار کی کنجی ہے، ڈال رہیں، دہشت گرد قرار دینے کی لاغی ہے اور مہذب، بھی کھلا تے ہیں۔

تہذیب کے دعووں کے ساتھ اب مغرب کے لیے قرون وسطیٰ کی طرح دشام طرازیاں تو ممکن نہیں، البتہ ان کی جگہ آج کے راجح الفاظ کے پردے میں توہین رسالت کے قانون پر حملہ ہو رہا ہے：“یہ قانون، انسانی اور بنیادی حقوق کے خلاف ہے، مذہبی آزادی کے خلاف ہے، امہار رائے کی آزادی کے خلاف ہے، اقیمتوں کے خلاف تھسب اور امتیاز پر بیتی ہے، اقلیتی فرقوں کے سر پر نگی تواریکا دی گئی ہے، فرقہ واریت اور ذاتی عناد کی بنا پر، اس قانون کا غلط استعمال ہو رہا ہے، اس سے ملا، بنیاد پرستی، مذہبی جنون اور نگل نظری کا زور بڑھ گیا ہے، تشدد کے واقعات میں اضافہ ہوا

ہے، وغیرہ وغیرہ۔

توہین رسالت کے لیے سزا، اس مقصد کے لیے راجح الوقت قانون، اس کا استعمال اور اس بارے میں خدشات کو حالیہ مقدمہ سے الگ کر کے دیکھا جائے، تب ہی ایک منصف مزاج آدمی اس قانون کے خلاف سارے مباحث میں کسی صحیح نتیجے تک پہنچ سکتا ہے۔

● بنیادی اور اولین سوال یہ ہے: ”کیا توہین رسالت کوئی جرم نہیں ہے، اور جرم ہے بھی تو کیا اس پر کوئی سزا نہیں ہونا چاہیے؟“

رسالت تو بڑی چیز ہے، دنیا بھر میں ہمیشہ سے کسی بھی انسان کی عزت و آبرو کو تحریر یا زبانی نقصان پہنچانا، ایک جرم قرار دیا گیا ہے، اور اسی لیے ہر معاشرے میں ہٹک عزت [defamation] کے جرم کے لیے سزا کا قانون موجود رہا ہے۔ کسی کے وہم و گمان میں کبھی یہ نہیں آیا کہ کسی دوسرے انسان کی بے عذتی اور توہین کرنا، ایک فرد کا انسانی اور بنیادی حق ہو سکتا ہے، اور اگر اس پر سزا دی جائے تو گویا ایک بنیادی انسانی حقوق کی خلاف ورزی ہوگی۔ آج مغرب میں بھی یہی تصور اور یہی قانون ہے۔ ہاں، یہ بات ضرور ہے کہ مغربی قوانین کے تحت جس کی ہٹک عزت ہوئی ہو، وہ خود ہی مدعا بن سکتا ہے۔ گویا، کیونکہ رسول، یا کوئی بھی دنیا سے گزر رہوا آدمی، اب خود مدعا نہیں بن سکتا، اس لیے اس کی جتنی توہین کر لی جائے، یہ جرم قابل سزا نہیں ہو سکتا۔

لیکن اس سے زیادہ بودی دلیل اور کیا ہو سکتی ہے؟۔ جب ایک عام آدمی کی ہٹک عزت بھی قابل تحریر جرم ہو، تو اس شخص کی ہٹک عزت کیوں نہ قابل تحریر ہو، جو ایک ارب سے زیادہ انسانوں کو اپنی جان و مال ہی نہیں، اپنی ذات سے بڑھ کر محظوظ ہے۔ جس کی عزت اور نام سے ان کی عزت اور نام وابستہ ہے۔ جس کی توہین سے ان کی اپنی ذات، ان کے نام، ان کی اپنی عزت، ان کے دین، ان کے آئین اور ان کی ملت کی توہین ہوتی ہے۔ آں حضور کا مقام توہر مسلمان کے لیے یہی ہے۔ ایک مسلمان کی آبرو آپ کے نام سے ہے: آبروے ما زنام مصطفی است۔ وہ مسلمان ہو نہیں سکتا، جب تک حضرت محمد صلی اللہ علیہ وسلم اسے اپنی جان، مال، والدین، دنیا کی ہر چیز، یہاں تک کہ اپنے نفس اور ذات سے زیادہ محظوب نہ ہوں: لَا يُؤمِنُ أَكْثَرُهُمْ تَتَّدَّ أَكُفَّارُ

أَكْبَرُ إِلَيْهِ مَوْلَاهُمْ وَالنَّاسُ أَجْمَعِيهِ (بخاری، مسلم)

• دوسرا سوال یہ ہے: ”کیا اس جرم کے لیے موت کی سزا بہت سخت اور احترام آدمیت کے خلاف ہے؟“

اگر اعتراض فی نفسہ موت کی سزا پر ہے کہ یہ وحشیانہ ہے، تو وہ زمانہ گزر گیا جب تہذیب کے جوش میں موت کی سزا کو بالکل منسوخ کرنے کی ہوا چلی تھی۔ اب تو انتہائی ”مہذب“ اور ”انسان دوست“ ہونے کے دعوے دار ملکوں میں، ایک کے بعد ایک، یہ سزا بحال کی جا رہی ہے، بلکہ ہر ملک جہاں یہ سزا ختم کی گئی، وہاں کی بھاری اکثریت موت کی سزا کی بجائی کے حق میں ہے، نہ صرف موت کی سزا، بلکہ جسمانی سزا کے حق میں بھی۔ ۱۹۹۲ء میں جب سنگاپور میں ایک امریکی کو چھے بید مارنے کی سزا دی گئی تو، امریکی حکومت اور چند طبقات کی مخالفت کے باوجود، امریکیوں کی اکثریت نے اس سزا کی حمایت کی تھی۔ مغرب میں بھی اس قسم کے جرم پر سخت سزاوں کے قوانین موجود ہیں، اور پہلے توزنده جلا یا جاتا رہا ہے۔

اگر اعتراض یہ ہو کہ یہ سزا جرم کے مقابلے میں زیادہ سخت ہے، تو اس جرم کی نوعیت کا فیصلہ توہی کر سکتے ہیں، جن کو اور جن کے پورے معاشرے کو اس جرم سے نقصان پہنچ رہا ہو۔ محمد صلی اللہ علیہ وسلم کے کردار، اخلاق، صداقت، امانت، عدالت کو محروم کرنا دراصل دین، ایمان، آئین، ریاست اور پوری امت مسلم، سب کو محروم کرنا ہے۔ اس لیے مسلمان ہی اس معاملے میں مناسب قانون سازی کرنے کا حق رکھتے ہیں۔ ان کی مفتانہ نے یہی سزا مناسب سمجھ کر یہ قانون منظور کیا ہے، ان کی اعلیٰ عدالتوں نے اس پر مہر تصدیق ثبت کی ہے۔ یہ ایک جمہوری طریقے سے طے کردہ قانون ہے، ان کی اعلیٰ عدالتوں نے اس پر مہر تصدیق ثبت کی ہے۔ یہ ایک جمہوری طریقے سے طے کردہ قانون ہے۔ ہم سمجھتے ہیں کہ عمر قید کی سزا، موت کی سزا سے زیادہ وحشیانہ اور ظالمانہ سزا ہے، لیکن کوئی پاریمنٹ یا کانگرس اپنی حدود میں یہ سزادینے کا قانون بنائے، تو ہم اس کا فیصلہ کیسے بدلا سکتے ہیں؟

• تیسرا سوال یہ ہے: ”کیا یہ قانون واقعی عیسائی اور ہندو یجیسے اقلیتی فرقوں کے خلاف تعصب و انتیاز پر مبنی ہے، ان کو کچلنے، دبانے اور حقوق سے محروم کرنے کے لیے بنایا گیا ہے؟“

جہاں تک قانون کا تعلق ہے، اس میں ایک حرف اور ایک نکتہ بھی ایسا نہیں بتایا جاسکتا، جو

اقلیتی فرقوں کے خلاف ہو یا ان کا کوئی حق سلب کرتا ہو۔ اس کا اطلاق کسی نہاد مسلمان پر بھی بالکل اسی طرح ہوگا، جس طرح غیر مسلم پر۔ تعصّب و اتیاز کی بات اس وقت صحیح ہو سکتی ہے، جب یہ گمان کیا جائے کہ اقلیتی فرقوں کی باقاعدہ نیت یا پروگرام ہے کہ وہ توہین رسالت کریں۔ ہمیں یقین ہے کہ عمومی سطح پر ان کا ایسا کوئی ارادہ یا منصوبہ نہیں، اگرچہ باہر والے ان سے یہ حرکت کروا کے انھیں اپنے مسلمان بھائیوں سے لڑانے اور انھیں پاکستان میں اپنے مقاصد کے لیے استعمال کرنے کے منصوبے رکھتے ہوں۔ اگر اعتراض کی بنیاد یہ ہو کہ اس میں دوسرا نہاب کے پیغمبروں کی توہین کوشال نہیں کیا گیا ہے، تو اس اعتراض کو اسلامی نظریاتی کوئی نسل، (C) اور شریعت کوئی سفارش کے مطابق، دُور کیا جانا چاہیے۔

• چوتھا سوال یہ ہے: ”کیا یہ قانون اس لیے منسون کر دیا جائے، کہ ذاتی عناد یا فرقہ واریت کی خاطر اس کا غلط استعمال ہوا ہے، یا خدشہ ہے کہ ایسا ہو سکتا ہے؟“

اگر خود قانون میں ایسی کوئی خامی، خلا یا ابہام ہے، جو غلط استعمال کا ذریعہ بن سکتا ہے، تو ہماری رائے میں ایسی ہر خامی کو دُور کیا جانا چاہیے، اور ممکنہ غلط استعمال کے خلاف ہر ممکن تحفظ فراہم کرنا چاہیے۔ یہ ایسا معاملہ نہیں ہے کہ جو باہمی گفت و شنید سے حل نہ کیا جاسکتا ہو۔ ہمیں صرف مقام رسالت کا تحفظ مطلوب ہے، بے گناہ لوگوں کو توہین رسالت کے نام پر سزا دلوانا تو خود توہین رسالت کے زمرے میں آسکتا ہے۔

لیکن اگر قانون کا غلط استعمال کسی فرد یا پولیس کے غلط کردار کی وجہ سے ہے، تو اس کا علاج قانون کی منسوخی نہیں ہے۔ اس وجہ سے توہر قانون کا غلط استعمال ہو رہا ہے۔ قیام امن کے، انسداد دہشت گردی کے، لوٹ کھوٹ اور بد عنوانیوں کی روک تھام کے قوانین حکومتیں بے دردی کے ساتھ اپنے سیاسی مخالفین کو کچلنے کے لیے استعمال کر رہی ہیں، کیا اس وجہ سے ان سب کو منسون کر دیا جائے؟ قتل کے قانون کے تحت پولیس اور با اثر لوگ بے گناہوں کو چھانتے ہیں، ان کو لوٹا جاتا ہے، بعض چھانی پر بھی چڑھ جاتے ہیں، کیا ان کو بھی منسون کر دیا جائے؟ کوئی بھی معقول آدمی یہ بات نہیں کہے گا۔ ذاتی عناد کی بنابر بھی ملک میں بے شمار مقدمات کھڑے کیے جاتے ہیں۔ اس ظلم کا کوئی خصوصی تعلق اقلیتی فرقوں سے نہیں۔

● پانچواں سوال یہ ہے: ”کیا قانون توبیین رسالت کی وجہ سے فرقہ واریت میں، مذہبی جنون میں، اقلیتوں کے خلاف تشدد میں اضافہ ہوا ہے، کہ یہ قانون منسوج کر دیا جائے؟“ اگر شدت پیدا ہوئی ہے تو شیعہ سنی فرقہ وارانہ سوچ رکھنے والے شخص چند ہنگبو عناصر میں، جب کہ عام سطح پر تو شیعہ سنی ہم آہنگی پہلے کی طرح قائم ہے اور یہ بڑی خوش آئندہ بات ہے۔ حد سے بڑھتی ہوئی قتل و غارت اور خون ریزی کی وجہ نسلی اور لسانی تعصبات، سیاسی جھگڑے اور انتقامی کارروائیاں ہیں۔ اس میں کوئی دخل قانون توبیین رسالت کا نہیں، اور نہ کسی دوسرے قانون کا۔ ان کارروائیوں کا شکار اکثریتی فرقہ ہے، نہ کہ اقلیتی فرقے۔

ایک ایسے معاشرے میں جہاں روز بروز تشدد اور خون ریزی بڑھ رہی ہے، اس معاشرے میں کیا صرف اقلیتی فرقوں کے لوگ ہی اس لہر سے بالکل محفوظ رہ سکتے ہیں؟ پھر تشدد کے ہر واقعے کو فوراً اقلیت کے خلاف ظلم قرار دینا کہاں تک قرین انصاف ہے؟ پاکستان میں آج تک کوئی فرقہ وارانہ فساد نہیں ہوا۔ ذرا بھارت کے جمہوری، سیکولر، روشن خیال ملک پر بھی ایک نظر ڈال لیجیے، جہاں کوئی مذہبی قوانین نہیں، جہاں ”ملما“ کا غالبہ نہیں، لیکن وہاں پر تو فرقہ وارانہ فسادات روز کا معمول ہیں۔

قرآن و سنت کے دلائل سے جس طرح شاتم رسول کی سزا ثابت ہے، اور اس پر جس طرح فقہاء امت کا اجماع ہے۔ جس طرح اس پر، مساوا درِ غلامی کے، ہر مسلمان ملک میں، ہر زمانے میں عمل درآمد ہوتا رہا ہے، اور دور غلامی میں بھی مسلمان جس طرح اپنا خون دے کر اسے نافذ کرتے رہے ہیں، اسے بیان کرنے کی چند اس حاجت نہیں۔ اس بارے میں عام مسلمانوں کے درمیان نہ کبھی اختلاف رہا اور نہ کوئی شک و شبہ۔ جس کو تحقیق کا شوق ہو، اس کے لیے حسب ذیل کتب کا مطالعہ کافی ہے:

- ۱- محمد اسماعیل قریشی: ناموس رسول اور قانون توبیین رسالت
- ۲- امام ابن تیمیہ: الصارم المسلول علی شاتم الرسول
- ۳- تقی الدین سکی: السیف المسلول علی من سب الرسول
- ۴- ابن عابدین: تنبیہ الولاة والحكام علی احکام شاتم خیر الانام

• لوگ چھٹا سوال یہ پوچھتے ہیں کہ: ”رحمت للعالیین صلی اللہ علیہ وسلم نے تو گالیاں سن کر، پھر کھا کر، دعا دی، اب ان کو گالی دینے والے کوموت کی سزا دی جائے؟“ ایسے لوگ رحمت کے مفہوم سے آگاہ نہیں۔ رحمت کا تقاضا جہاں عفو و درگزار ہے، وہاں انصاف بھی ہے۔ رحمت للعالیین صلی اللہ علیہ وسلم نے: واقعہ افک میں قذف کے مرکبین کو کوڑے لگوائے، زنا کے مجرموں کو سنگسار کرایا، مسلح اشکنر لے کر نکلے جس نے بدر کے میدان میں ۷۰ سردار ایں قریش کو تہہ تیق کر دیا، فتح مکہ کے دن جب ہرجانی دشمن کو معافی مرحمت فرمادی گئی، چھے مرتدین اور شاتمین کے قتل کا حکم صادر ہوا۔ آپؐ یہ نہ کرتے تو فساد مچتا، اور زیادہ ظلم برپا ہوتا۔ آپؐ صلی اللہ علیہ وسلم نے کوئی حکم اپنی ذات کی خاطر نہیں دیا، دین اور ملت کے تحفظ کی خاطر دیا۔ جب رسالتؐ ہی ایمان کی، دین کی، ملت کی بنیاد ہے، اس کی زندگی کی صفائح ہے، تو توہین رسالتؐ کے مجرم کو سزا دینا عین رحمت کا تقاضا تھا۔ اسی لیے یوم قیامت کو جس دن نیکوکاروں کو انعام سے نوازا جائے گا، مگر بدکار جہنم جھونکے جائیں گے۔ اللہ تعالیٰ نے اپنی رحمت، رحمانیت اور رحمیت کا دن قرار دیا ہے۔ (الفاتحہ، الانعام)

شان رسالتؐ میں گستاخی کے مرکب فرد کے لیے موت کی سزا کے قانون کی تائید اور حمایت کچھ فقہا و علماء، ملاویں اور جنوینوں ہی کا جرم نہیں ہے، بلکہ وہ اچھے اپجھے مغربی تعلیم یا فہرست مسلمان حضرات، جنہوں نے روح اسلام کو ضائع نہ کیا اور مقام محمدؐ سے آگاہ رہے، کسی بھی مذاہنت کے بغیر اس 'مذہبی جنون' کے 'جرائم' میں شریک رہے۔

غازی علم الدین شہید [۳ دسمبر ۱۹۰۸ء - ۱۳۱۴ء کو تبر ۱۹۲۹ء] نے [شان رسالتؐ میں گستاخی پر مبنی کتاب کے ناشر] راج پال کو قتل [۶ اپریل ۱۹۲۹ء] کیا تو اس کے مقدمے کی پیروی قائد اعظم محمد علی جناح [۱۹۲۸ء] نے کی۔ علامہ محمد اقبال نے رشک کے ساتھ فرمایا: ”اسیں گلاں کر دے رہے تے ترکھاناں دامنڈا بازی لے گیا۔ (ہم باتیں کرتے رہ گئے، اور ایک بڑھی کا بیٹا بازی لے گیا)۔ علم الدین شہید کو اپنے ہاتھوں سے قبر میں اتارا، اور اس فضیا میں یہ شعر بھی کہا:

ان شہیدوں کی دیت اہل کلیسا سے نہ مانگ  
قدر قیمت میں ہے جن کا خون حرم سے بڑھ کر

شان رسالت میں گستاخی کے جرم میں ایک خانسماں نے ایک انگریز مجرم کی بیوی کا کام تمام کر دیا۔ سرمیاں محمد شفیع [م: جنوری ۱۹۳۲ء] نے، جو برطانیہ کے زیریت سلط ہندستان میں وائرے کی ایگزیکٹو کنسل کے رکن بھی تھے، اس کے مقدمے کی پیروی کی۔ دوران بحث ان کی آنکھوں سے آنسو جاری ہو گئے۔

ہائی کورٹ کے انگریز نجح نے انھیں بڑی جیرت سے دیکھتے ہوئے پوچھا: ”سر شفیع، کیا آپ جیسے ٹھنڈے دل و دماغ کا بلند پایہ دکیل بھی اس طرح جذباتی ہو سکتا ہے؟“

سرمیاں محمد شفیع نے رنج اور حرست بھرے لبھے میں جواب دیا: ”جناب، آپ کو نہیں معلوم، ایک مسلمان کو اپنے پیغمبرؐ کی ذات سے کتنی گہری عقیدت اور محبت ہوتی ہے۔ سرفیض بھی اگر اس وقت وہاں ہوتا تو وہ بھی یہی کر گزرتا جو اس ملزم نے کیا ہے۔“

ہمیں خوشنی ہے کہ ہمارے بعض مسیحی ہمایوں نے اس قانون کے معاملے میں حق پسندانہ اور معتدل مسلک اختیار کیا ہے۔ صوبہ بلوچستان اسمبلی کے ڈپٹی اسپیکر، آنجمانی بشیر مسیح کے الفاظ ایسے ہی موقف کے آئینہ دار ہیں، انھوں نے کہا تھا:

ہم اس [قانون] کے خلاف نہیں۔ کوئی بھی سچا مسیحی، توہین رسالت کا تصوর نہیں کر سکتا، اور میں سمجھتا ہوں کہ اگر واقعی کوئی اس قیچی جرم کا مرتكب ہوتا ہے تو وہ موت سے بھی سخت سزا کا حق دار ہے۔ لیکن نہیں ہونا چاہیے کہ کسی بے گناہ کو اس قانون کا ناشانہ بنایا جائے۔

اسی طرح ماہنامہ کلام حق میں پادری ڈاکٹر کے ایل ناصر کے بیٹے مجھٹی ناصر کے الفاظ ہیں:

ہم مسیحی، تعریفات پاکستان کی دفعہ ۲۹۵—سی یعنی گستاخ رسولؐ کی سزا] کے مخالف نہیں۔ ہم صرف یہ درخواست کرتے ہیں کہ ایک خصوصی کمیشن بنایا جائے۔ غیر جانبدارانہ تحقیقات کریں اور اگر ملوم واقعی مجرم ہو تو اس کو قانون کے مطابق سزا دی جائے، ورنہ بصورت دیگر رہا کر دیا جائے۔ مقدمہ بھی خصوصی عدالت میں چلاایا جائے، اور ملزم کو تمام قانونی سہولتیں بھم پہنچائی جائیں، تاکہ اقلیتوں، خاص طور پر مسیحی اقلیت کو تحفظ و انصاف کا احساس ہو۔ اور یہ مطالبات بجا ہیں۔

لیکن ہمیں افسوس ہے کہ مسیحی لیڈروں کی اکثریت، سوچے سمجھے بغیر، قانون توہین رسالت کی اندھی مخالفت پر تل گئی ہے۔ اس طرح وہ ایک طرف مغربی سامراجی طاقتوں کے آہ کا رجھی بن رہے ہیں، دوسری طرف پاکستان میں اسلام دشمن اور سیکولر عناصر کے دوش بدوش کھڑے ہو گئے ہیں۔

ہم پورے خلوص اور در دمندی سے ان کی خدمت میں ادب سے عرض کریں گے، کہ اگر ان کے پیش نظر اس قانون کے بارے میں خدشات کے خلاف ضروری تجویزات حاصل کرنا ہے، بلکہ پاکستان کے شہری ہونے کے ناتے پاکستان میں اپنا جائز مقام حاصل کرنا ہے، تو انہوں نے ایک غلط راستہ اختیار کیا ہے۔ نہ یہ ورنہ طاقتوں کی مداخلت سے انھیں یہ مقام حاصل ہو سکتا ہے، نہ سیکولر عناصر کی مدد سے کچھ پاسکتے ہیں، اگرچہ وہ اقتدار میں بھی آجائیں۔

ان کے لیے درست اور معقول راستہ یہ ہے کہ وہ محظیٰ اسلام ممتاز شہریوں اور حق پسند علام اور دینی جماعتوں سے گفت و شنید کا آغاز کریں۔ انھیں اپنے خدشات سے آگاہ کریں، ممکن ہو تو ایک مشترک مسلم اینڈ کرچین کنسل، تشکیل دیں۔ دلیل اور شواہد کے ساتھ مسلمانوں پر زور دیں کہ وہ خاص طور پر اس قانون کے ضمن میں اسلام کے قانون عدل و شہادت کے تقاضوں کی تکمیل یقینی بنائیں۔ وہ ایسی ترمیم کرانے میں ان کی مدد کریں جو قانون کو بے اثر بنائے بغیر کی جاسکتی ہیں، اور ان کے ساتھ انھی بنيادوں پر معاملہ کریں، جو حضرت محمد صلی اللہ علیہ وسلم نے نجراں کے عیسائیوں کے ساتھ اختیار کیں۔ ہمیں یقین ہے کہ اس طرح دونوں کے تعلقات بھی خوش گوار ہو جائیں گے اور ان مسائل کا حل بھی خوش اسلوبی سے نکل آئے گا۔

شاید انھیں اسلام کے قانون عدل کے ان تقاضوں کا علم نہیں، جن کا نفاذ ان کے خدشات کے ازالے کے لیے کافی ہو سکتا ہے:

- ۱- حد کی سزا صرف حکومت دے سکتی ہے، کسی مسلمان کو قانون اپنے ہاتھ میں لینے کا اختیار نہیں۔
- ۲- عدالت کے لیے یہ بھی ضروری ہے، کہ وہ گواہوں کی مناسب جائچ پر ٹال کرے۔ اس لیے کہ حد کی سزا میں شہادت کا معیار، عام شہادت کے معیار سے بہت زیادہ سخت اور غیر معمولی ہے۔ ایسے گواہوں کی شہادت قبول ہوتی ہے، جو گناہ کبیرہ سے احتساب کرتے ہوں، صادق القول اور عادل ہوں، اور مزید برآں تزکیہ الشہود کے معیار پر بھی پورا

اتر تے ہوں۔“۔

۳۔ جرم ثابت ہونے میں ایک شبہ بھی رہ جائے تو شک کا فائدہ بھی اسلامی قانون کی رو سے ملزم کو پہنچتا ہے۔ حدیث مبارک ہے: اَهُدُّ وَالْحِسْوَةِ بِالشَّبَهَاتِ، حدود کی سزاوں کوشہات کی بنابر ختم کرو۔

۴۔ عدالت ملزم کی نیت کا تعین بھی کرے گی، کیونکہ ”نیت“ کے بغیر اسلامی قانون میں کوئی جرم مستوجب سزا نہیں ہوتا۔“

۵۔ حضور صلی اللہ علیہ وسلم کا یہ فرمان بھی اسلامی قانون کا ایک بنیادی اصول ہے کہ ”ایک مجرم کو بری کردینے کی غلطی ایک بے گناہ کو سزا دینے کی غلطی سے بہتر ہے۔“

۶۔ بجائے اس کے کہ ہمارے مسیحی بھائی پاکستان کی سیکولر حکومت کے وعدوں پر زندہ رہیں یا باہر کی مسیحی طاقتوں سے آس لگائیں۔ کیا یہ بہتر نہ ہو گا کہ مسلمان، عیسائی، ہندو مل کر ایک متفرقہ ترمیمی بل حکومت اور پارلیمنٹ کے سامنے پیش کر دیں، جو اسلامی قانون کے مطابق بھی ہو اور اقلیتوں کے لیے انصاف اور تحفظ کا ضامن بھی۔ ہماری رائے میں علماء اور دینی جماعتوں کو اس مقصد کے لیے عیسائی رہنماؤں سے مکالمہ شروع کرنا چاہیے۔

قانون تویین رسالت پر مخالفانہ عمل نے جو آئینہ ہمیں دیا ہے، اس میں مسلم ملت کی قوت کا اصل سرچشمہ بھی عیاں ہو رہا ہے۔

یہ سرچشمہ وہی ہے جس کے پیچھے ہمارے دشمن چودہ سو سال سے آج تک لگے ہوئے ہیں۔ ہماری قوت و توانائی کا سامان: اس اسلحہ، قرض اور امداد میں نہیں ہے جو ہمارے دشمن خود ہمیں فراہم کر رہے ہیں۔ یہ سرچشمہ تو روز اول سے دل مسلم میں مقام مصطفیٰ ہے، عشق مصطفیٰ ہے، اور ملت کی پوری زندگی میں اتباع اور اطاعت مصطفیٰ سے منسوب ہے۔ ہمیں اسی سرچشمے سے سیراب ہونے میں لگ جانا چاہیے۔

آج تاریخ کا استیح، اسلام اور مغرب کے درمیان معركے کے لیے تیار ہو رہا ہے۔ بظاہر ہمارا اور مغرب کا کیا مقابلہ؟ نہ ہمارے پاس اسلحہ، نہ کنالاوجی، نہ معاشری ترقی، نہ اتحاد، نہ لیڈر شپ، نہ منزل اور نہ مقصد۔ لیکن ان میں سے ہر چیز ہمیں حاصل ہو جائے گی، اگر ہم قوت اور توانائی کے

اس سرچشمہ تک پہنچ جائیں:

کیمیا پیدا کن از مشت گلے بوسے زن بر آستان کاملے  
دل رُعْشَن اور توانا می شود خاک ہم دوش شریا می شود  
اس سے زیادہ فریب انگیز مغالطہ اور کوئی نہیں ہو سکتا، کہ ہم یہ فیصلہ کرنے بیٹھ جائیں: ہم کو  
ترقی پسند بنانا ہے یا نبیاد پرست، ہمیں نہیں معلوم نبیاد پرست کے کیا معنی ہیں۔ لیکن ہم کو یہ ضرور  
معلوم ہے کہ ہماری نبیاد تو حضور کی ذات، آپؐ کی لائی ہوئی کتاب، آپؐ کی سنت اور آپؐ کا  
اسوہ حسنہ ہے۔ ہم، جو اس نبیاد کے ناتے بظاہر نبیاد پرست ہیں، فی الحقيقة سب سے بڑھ کر  
ترقی پسند ہیں۔ ہم یہ بھی جانتے ہیں کہ اس ضمن میں اگر امریکا کی انگلی پکڑ کر چلے تو ترقی نہیں موت  
اور ذلت کا گڑھا ہمارا مقدر ہے۔ اس راہ کو چھوڑ کر چلنے والے ترقی یافتہ مسلمان ممالک کے  
ڈھانچے ہمارے سامنے بہت موجود ہیں:

کشومِ پرده را از روئے تقدیر مشو نامید و راهِ مصطفیٰ گیر  
مقامِ خویش اگر خواہی دریں دیر بحقِ دل بند و راهِ مصطفیٰ رو  
دامتہ از دستِ دادِ موت است، حضور کا دامن ہاتھ سے چھوٹنا پروانہ موت ہے۔ آج  
کل مسلمان ہر جگہ، خصوصاً طعن عزیز پاکستان میں، زندگی اور موت کی کش مکش میں بنتا ہیں۔ لوگ  
پوچھتے ہیں، علاج کیا ہے، حل کیا ہے؟ علاج اور حل تو ایک ہی ہے۔ پہلے بھی، قوم زندگی ازدم اور یافت،  
حضور کے دم سے ہی زندگی ملی تھی، اور آج بھی سب کچھ آپؐ کا دامن پکڑ کے، آپؐ کا مشن پورا  
کرنے، اور آپؐ کے پیچھے چلنے ہی سے ملے گا:

قوتِ عشق سے ہر پست کو بالا کر دے  
دہر میں اسمِ محمدؐ سے اجلالا کر دے  
کی محمدؐ سے وفا تو نے تو ہم تیرے ہیں  
یہ جہاں چیز ہے کیا، لوح و قلم تیرے ہیں

---